



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

FRIDAY, AUGUST 25, 2023 / BHADRA 3, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામા/એસ.આર./૫૮/૨૦૨૩.—આણંદ જિલ્લા બહારથી આવી આંતકવાદી તેમજ ભાંગફોડ પ્રવૃત્તિ કરવાવાળા ઈસમો અત્રેના જિલ્લામાં વસવાટ કરે તે નકારી શકાય નહીં અને અત્રેના જિલ્લામાં મહત્વના સ્થળો જેવા કે અમુલ ડેરી, એન.ડી.ડી.બી., ઈરમા, ધુવારણ થર્મલ પાવર સ્ટેશન વિગેરે આવેલ છે. જેથી જિલ્લામાં સલામતી તથા કાયદો અને વ્યવસ્થા જળવાઈ રહે તે હેતુસર ભાડેથી મકાન આપતા મકાન માલિકો તથા ઔદ્યોગિક એકમો વિગેરે ઉપર નિયંત્રણો મુકવા ૧૮૦ દિવસ માટે જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે તેમના તા.૧૦મી ઓગસ્ટ, ૨૦૨૩ના પત્રથી દરખાસ્ત કરેલ છે. જે અન્વયે અત્રેથી પ્રસિધ્ધ કરેલ જાહેરનામું તા.૦૬મી ઓગસ્ટ ૨૦૨૩ના રોજ પૂર્ણ થયેલ હોઈ, જે આગામી ૧૮૦ દિવસ સુધી લંબાવવામાં આવે છે.

જેથી, હું, આર.એસ. દેસાઈ (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (Cr. P.C.) ૧૯૭૩ ની કલમ-૧૪૪ અન્વયે મને મળેલ સત્તાની રૂઈએ આથી હુકમ કરું છું કે, આણંદ જિલ્લાના કોઈપણ વિસ્તારમાં,

(૧) કોઈપણ મકાન, દુકાન કે ગોડાઉનના માલિક પોતે કે એજન્ટ મારફતે આપે તે કબજેદાર/એજન્ટ મકાન ભાડે આપે ત્યારે નીચેની વિગતે સ્થાનિક પોલીસ સ્ટેશનમાં જાણ કરવાની રહેશે.

અ. નં.	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે તેની વિગત	મકાન ભાડે આપવા સત્તા ધરાવતા વ્યક્તિનું નામ	મકાન ક્યારે ભાડે આપેલ છે તથા માસિક ભાડુ કેટલું	જે વ્યક્તિઓને ભાડે આપેલ છે તેમના પાકા નામ સરનામા (ફોટા સાથે)	મકાન માલિકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

(૨) ઔદ્યોગિક એકમ, વાણિજ્યિક પ્રવૃત્તિ કરતા એકમ તથા ઈંટ ભટ્ટાનાઓના માલિકો અથવા લેબર કોન્ટ્રાક્ટરો દ્વારા કોઈપણ અજાણ્યા ઈસમોને અથવા રાજ્ય સરકારના કે દેશ બહારના કોઈપણ ઈસમને કામ રાખે અને કામ ચલાઉ કે કાયમી રહેઠાણ વ્યવસ્થા કરી આપે તો આવા તમામ

ઈસમોના ફોટો ઓળખપત્ર સહિતની વિગતો મેળવી નીચે જણાવેલ વિગતે સ્થાનિક પોલીસ મથકમાં જાણ કરવાની રહેશે.

અ.નં.	એકમ ફેક્ટરીનું નામ/ઈન્ટેલિજન્સ નામ/કોન્ટ્રાક્ટરનું નામ	જવાબદાર વ્યક્તિનું નામ તથા સરનામું	ક્યારથી માણસો રાખેલ છે.	જે વ્યક્તિઓને કામ પર રાખેલ છે. રહેઠાણ, સગવડ આપેલ છે. તેમના નામ/સરનામા	જે વ્યક્તિઓને કામ પર રાખેલ છે, તેમને રહેઠાણ, પાણી, વીજળી જેવી પ્રાથમિક સુવિધા આપેલ છે ?	કામદારના ફોટા તથા ફોટો ઓળખ પત્રની વિગત
૧	૨	૩	૪	૫	૬	૭

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી અને કચેરીનો સિક્કો કરી આપ્યો.

આર.એસ.દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર પીઓએલ/૨/જાહેરનામું/એસ.આર./૬૦/૨૦૨૩.—આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસમાં જતી વિદ્યાર્થીનીઓ શાંતિ અને નિર્ભય થઈને ટ્યુશન ક્લાસીસમાં કે કોચીંગ ક્લાસમાં જઈ શકે અને હરીફરી શકે તે ખૂબ જ જરૂરી હોય તેમજ કેટલાક અનિષ્ટ તત્વો દ્વારા ટ્યુશન ક્લાસીસ કે કોચીંગ ક્લાસના કામે એકલી જતી છાત્રા મહિલાઓનો પીછો કરી તેમના ઉપર હુમલો કરતાં હોય તેવા ગંભીર બનાવો બનતા અટકાવવા સારૂ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવાર ક્લાક ૦૭-૦૦ વાગ્યાથી પહેલાં નહીં અને સાંજે ક. ૨૦.૦૦ થી મોડા સુધી ચાલુ ન રહે તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિક્ષકશ્રી, આણંદે તારીખ ૧૦મી ઓગસ્ટ, ૨૦૨૩થી દરખાસ્ત કરેલ છે. અત્રેથી અગાઉના બહાર પાડેલ જાહેરનામાની મુદત તા. ૬ઠ્ઠી ઓગસ્ટ, ૨૦૨૩ ના રોજ પૂર્ણ થયેલ છે.

વાસ્તે, હું, આર.એસ. દેસાઈ (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂઠિએ, આથી હુકમ કરું છું કે, આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવારના ૦૭.૦૦ ક્લાક પહેલાં અને સાંજના ૨૦.૦૦ ક્લાક પછીના સમય માટે ચાલુ રાખવા ઉપર મનાઈ ફરમાવું છું.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ, ૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે.

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી અને કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર પીઓએલ/૨/જાહેરનામું/એસ.આર./૬૧/૨૦૨૩.—કોઈપણ સમાજ ત્યારે સભ્ય ગણાય કે જ્યારે સમાજના તમામ વર્ગ શાંતિ અને નિર્ભયતાથી પોતાનું જીવન પસાર કરી શકે. વિશેષ કરીને મહિલાઓ અને બાળકીઓ પોતાને સુરક્ષિત સમજે અને નિર્ભય થઈને ઘર બહાર જઈ શકે અને હરી ફરી શકે તે ખૂબ જ જરૂરી છે. તેમ છતાં કેટલાક અનિષ્ટ તત્વો સ્કુલ/કોલેજ, પોતાના કામે એકલી જતી છાત્રા મહિલાઓને અશ્લીલ ચેનચાળા કરીને કે પીછો કરીને અશ્લીલ શબ્દોનો ઉચ્ચાર કરીને અથવા તેમના ઉપર હુમલો કરીને પજવતા હોય છે અને અમુક કેસોમાં બળાત્કાર જેવા ગંભીર બનાવો પણ બની જતાં હોય છે, જેથી આવા બનાવોને બનતા અટકાવવા તેમજ મહિલા સુરક્ષા વધારવાના હેતુસર વ્યાજબી કારણસર સ્કુલ/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધી જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવવા અંગે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ ૧૮૦ દિવસ માટે જાહેરનામું બહાર પાડવા પોલીસ અધિક્ષકશ્રી, આણંદે તારીખ ૧૦મી ઓગસ્ટ, ૨૦૨૩ના પત્રથી દરખાસ્ત કરેલ છે.

વાસ્તે, હું, આર.એસ. દેસાઈ, (જી.એ.એસ.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂઈએ, આથી હુકમ કરું છું કે, આણંદ જિલ્લામાં આવેલ તમામ નર્સરી સ્કુલો/ સ્કુલો/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધીના જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવું છું.

અપવાદ :

- (૧) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ખાતે આવતા વિદ્યાર્થીઓ.
- (૨) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર છોડવા તથા લેવા માટે આવતા વાલીઓ તથા ઓટો/વાન માલિકો-ડ્રાઈવરો (જેમની પાસે ઓળખપત્ર હોય તેવા જ).
- (૩) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર વ્યાજબી કામથી આવતા વિદ્યાર્થીઓ તથા વાલીઓ.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ, ૧૯૭૩ (સને ૧૮૬૦નો અધિનિયમ, ૪૫)ની કલમ-૧૮૮ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે. કાયદો અને વ્યવસ્થા સાથે સંકળાયેલ કોઈપણ પોલીસ અધિકારીશ્રી આ જાહેરનામાના ઉલ્લંઘન બદલની કાર્યવાહી કરી શકશે.

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી અને કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામું/એસ.આર./૬૨/૨૦૨૩.—અધિક પોલીસ મહાનિર્દેશકશ્રી, કાયદો અને વ્યવસ્થા, ગુ રા., ગાંધીનગરના પત્ર ક્રમાંક : જી-૧ (કાઈમ)/ટે-૧/પરચ-૬૮/૧૦/૭૨/૨૦૧૧, તારીખ ૭મી જાન્યુઆરી, ૨૦૧૧ થી મોબાઈલ લે-વેચ કરનાર વેપારીઓ માટે જરૂરી રેકર્ડ નિભાવવા તથા ઓળખપત્ર વિના મોબાઈલ, સીમકાર્ડ, હેન્ડસેટ વિગેરે લેનાર / વેચનાર માટે જવાબદારી નક્કી કરવા માટે ફોજદારી કાર્યરીતિ અધિનિયમ, કલમ-૧૪૪ હેઠળ જાહેરનામું પ્રસિધ્ધ કરવા જણાવેલ છે. ગુનહેગારો જુના મોબાઈલના આઈએમઈઆઈ નંબર સાથે ચેડા કરી ગુનાહીત ઉપયોગ કરતા હોવાનું જોવામાં આવે છે. તેમજ સીમકાર્ડ ડીલરો ગ્રાહકના બોગસ / અપુરતા ઓળખના આધારોથી સીમકાર્ડ વેચાણ કરે છે તથા એકટીવેટ કરાવે છે. જેને પરીણામે ગુનેગારો પોતાની ઓળખ છુપાવીને મોબાઈલ હેન્ડસેટ તથા સીમકાર્ડ મેળવે છે તથા આવા મોબાઈલથી ખંડણી, ધમકી, અપહરણ, સત્તામણી, દારૂ તથા જુગાર સંબંધી વિગેરે અનેક ગુનાઓ આસાનીથી આચરે છે. જે અંગે પોલીસ અધિક્ષકશ્રી, આણંદના પત્ર નંબર એલઆઈબી/જાહેરનામું/૧૦૫૧/૨૦૨૩, તારીખ ૧૦મી ઓગસ્ટ, ૨૦૨૩ થી દરખાસ્ત કરી રજિસ્ટરોના નમુના સહિતનું જાહેરનામું આગામી ૧૮૦ દિવસ સુધી પ્રસિધ્ધ કરવા દરખાસ્ત કરેલ છે. અત્રેથી અગાઉ બહાર પાડેલ જાહેરનામાની મુદત તારીખ ૦૬મી ઓગસ્ટ, ૨૦૨૩ના રોજ પૂર્ણ થયેલ હોઈ, જે જાહેરનામાની મુદત આગામી ૧૮૦ દિવસ સુધી લંબાવવામાં આવે છે.

હું, આર.એસ. દેસાઈ, (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (C.R. P.C.) ૧૯૭૩ની કલમ-૧૪૪ અન્વયે મળેલ સત્તાની રૂઈએ સમગ્ર આણંદ જિલ્લાના વિસ્તાર માટે આથી હુકમ કરું છું કે,

નવા-જુના મોબાઈલ/હેન્ડસેટ લે-વેચ કરનાર તથા સીમકાર્ડનું વેચાણ કરતાં વેપારીએ મોબાઈલ લેતાં પહેલાં મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનાર તથા વેચનારની ઓળખ અંગેની તમામ વિગતો ફરજિયાતપણે નોંધવાની રહેશે તથા તે માટે નીચે દર્શાવ્યા મુજબના કોલમ સહિતના અલગ અલગ રજિસ્ટર નિભાવવાના રહેશે.

(૧) નવા મોબાઈલ, હેન્ડસેટ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	હેન્ડસેટ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૨) જુના મોબાઈલ, ખરીદ કરતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ ખરીદ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	--

(૩) જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૪) સીમકાર્ડ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	સીમ નંબર તથા મોબાઈલ નંબર	સેલ્યુલર કંપનીનું નામ	ગ્રાહકની ID પ્રુફની વિગત	સીમકાર્ડ વેચાણ તારીખ સમય તથા ગ્રાહકની સહી
-------	---------------------------	--------------------------	-----------------------	--------------------------	---

(૨) કોઈપણ વ્યક્તિઓ મોબાઈલ, સીમકાર્ડ, હેન્ડસેટ વિગેરે વગર ઓળખકાર્ડ અથવા કોઈપણ ઓળખપત્ર વગર વેચશે, ખરીદશે અથવા કોઈપણ રીતે અન્યને તબદીલ કરશે તો તે અંગે તેવા મોબાઈલ, સીમકાર્ડ, હેન્ડસેટ વિગેરે વેચનાર કે પ્રાપ્ત કરનારની જવાબદારી બનશે.

ઉક્ત રજિસ્ટરો સત્તાધિશ અધિકારી ચકાસણી અર્થે માગે ત્યારે તુર્ત જ તથા અદ્યતન નિભાવેલ રજુ કરવાના રહેશે. સીમકાર્ડ વેચાણનું સ્ટોક રજિસ્ટર, વેચાણ રજિસ્ટર તથા ઓળખના આધારનો રેકૉર્ડ ૧ વર્ષ સુધી જાળવણી કરાવવાની મુખ્ય જવાબદારી ડિસ્ટ્રીબ્યુટરની તથા ૧ માસ સુધી રીટેલરની રહેશે.

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર ભારતીયના ફોજદારી અધિનિયમ (સને-૧૯૬૦ના ૪૫ માં)ની કલમ-૧૮૮ હેઠળ શિક્ષાને પાત્ર થશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી અને કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર જાહેરનામા/એસઆર/૬૩/૨૦૨૩.—આણંદ જિલ્લામાં આવેલ જાહેર અને ખાનગી હોટલ, ગેસ્ટ હાઉસ, લોજ, ધર્મશાળાઓ વિગેરેમાં મુલાકાતી, મહેમાનો, યાત્રાળુઓ આવતા હોય છે અને રોકાણ કરતા હોય છે. આવા ઈસમો પૈકી કેટલાક આતંકવાદી ભાંગફોડીયા પ્રવૃત્તિ કરી આતંક ફેલાવતા સક્રિય થાય છે અને લોકોમાં ભય અને આતંકની લાગણી ફેલાવી રાષ્ટ્ર વિરોધી તત્વો સરળતાથી ચોક્કસ જગ્યાઓએ રોકાઈ પોતાને ઉપયોગી માહિતી, હકીકતો, દસ્તાવેજો, ફોટોગ્રાફ એકઠાં કરી સ્થાનિક સંપર્કો શોધી જતા રહે છે અને તેઓના રેકૉર્ડ અંગે કોઈ માહિતી ઉપલબ્ધ થતી નથી અને

તેઓના રેકર્ડ રજિસ્ટરોમાં નોંધવામાં આવતા નથી. જેથી, આવા તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર જાહેર-ખાનગી હોટલ, ગેસ્ટ હાઉસ, લોજીંગ એન્ડ બોર્ડિંગમાં આવનાર વ્યક્તિઓ અંગે રેકર્ડની નિયમિત રીતે નોંધણી થાય તે અંગે જાહેરનામું પ્રસિધ્ધ કરવું જરૂરી છે. પોલીસ અધિક્ષકશ્રી, આણંદે તેમના તા.૧૦/૮/૨૦૨૩ના પત્રથી ૧૮૦ દિવસ માટે જાહેરનામું પ્રસિધ્ધ કરવા જણાવેલ છે. જે અન્વયે અત્રેથી પ્રસિધ્ધ કરેલ જાહેરનામું તા.૦૬/૦૮/૨૦૨૩ના રોજ પૂર્ણ થયેલ હોઈ, જે આગામી ૧૮૦ દિવસ સુધી લંબાવવામાં આવે છે.

જેથી, હું, આર.એસ. દેસાઈ, (G.A.S), અધિક જિલ્લા મેજિસ્ટ્રેટશ્રી, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, ઉપરોક્ત ફકરામાં જણાવ્યા મુજબના તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર તમામ જાહેર-ખાનગી હોટલ, ગેસ્ટ હાઉસ, લોજીંગ એન્ડ બોર્ડિંગમાં રોકાણ કરનાર વ્યક્તિઓ અંગે સંચાલકશ્રીઓએ રેકર્ડની નિયમિત રીતે નોંધણી કરવાની રહેશે.

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહીતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી અને કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, સને ૧૯૭૩ ની કલમ-૧૪૪ અન્વયે કાઢેલ.

નંબર પીઓએલ/જાહેરનામા/એસઆર/૬૪/૨૦૨૩.—આણંદ જિલ્લામાં સાયકલો/શ્રી વ્હીલર/તથા વિદ્યુતથી ચાલતા વાહનોની લે-વેચ કરનાર વાહનો વેચનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે આપતા હોય છે. જેથી આતંકવાદી ભાંગફોડ કરતા તત્વો દેશના અલગ અલગ રાજ્યોમાં આતંક ફેલાવાના હેતુથી રજિસ્ટર ન કરેલ વાહનોનો ઉપયોગ કરતા હોય છે. જેથી મુળ માલિક સુધી પહોંચવું પોલીસ માટે ઘણું મુશ્કેલ બને છે. જેથી ઉપરોક્ત પ્રકારના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ખરીદદાર ગ્રાહક પાસેથી તેમજ ભાડે રાખનાર ગ્રાહક પાસેથી ઓળખના પુરતા પુરાવા લીધા પછી વેચાણ કે ભાડે આપે તેમજ તે અંગે રજિસ્ટર રાખવા અંગે ૧૮૦ દિવસ માટે જાહેરનામું પ્રસિધ્ધ કરવા પોલીસ અધિક્ષકશ્રી, આણંદે તેમના તારીખ ૧૦મી ઓગસ્ટ, ૨૦૨૩ના પત્રથી દરખાસ્ત કરેલ છે. જે અન્વયે અત્રેથી પ્રસિધ્ધ કરેલ જાહેરનામું તા.૦૬/૦૮/૨૦૨૩ ના રોજ પૂર્ણ થયેલ હોઈ, જે આગામી ૧૮૦ દિવસ સુધી લંબાવવામાં આવે છે.

હું, આર.એસ. દેસાઈ, (G.A.S), અધિક જિલ્લા મેજિસ્ટ્રેટ, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, આણંદ જિલ્લાના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે ન આપવા તેમજ તે અંગે જરૂરી રજિસ્ટર રાખવાના રહેશે. આવા વેપારી/બ્રોકરો/કમીશન એજન્ટો ગ્રાહકનું વાહન લે વેચ માટે પોતાના કબજામાં સંભાળે ત્યારે તુર્તજ આ સાથે સામેલ નમૂના મુજબનું રજિસ્ટર ગમે તે સમયે અદ્યતન સ્થિતિમાં નિભાવેલ રાખવું તથા તમામ કોલમમાં વિગતવારની નોંધ કરી ગ્રાહકની તથા પોતાની સહી કરવાની રહેશે તથા પોલીસ અધિકારી ચેકીંગ દરમ્યાન તપાસમાં માગે ત્યારે રજૂ કરવાની રહેશે.

વાહન લે-વેચ/ભાડે આપવા માટેના વહેપારી/બ્રોકરોના કબજામાં રહેલ વાહનો રાખવાની પર્યાપ્ત જગ્યા ઉક્ત રજિસ્ટરમાં દર્શાવવાની રહે છે તથા આવી જગ્યાની માલીકી/ભાડા કરારના દસ્તાવેજો રજિસ્ટર સાથે સામેલ રાખવાના રહે છે. તથા આવા તમામ વાહનો આવી નિશ્ચિત જગ્યામાં પાર્ક કરવાના રહે છે. તથા કબજામાં રાખેલ આવા વાહનો જાહેર/સરકારી/માલીકીની જગ્યામાં વ્યાપારી હેતુ માટે દુરુપયોગ કરવાનો રહેશે નહીં અન્યથા આ જાહેરનામાનો ભંગ ગણાશે.

વાહન લે-વેચ દરમ્યાન બ્રોકરો / એજન્ટોએ નિભાવવાનું રજિસ્ટર

વેપારી પેઢીનું / બ્રોકરનું નામ સરનામું :

ગ્રાહકના વાહનો રાખવાની જગ્યાનું સરનામું તથા વિસ્તાર (ચો. મીટર)

અ.નં.	ભાડે રાખનાર/લેનાર/વેચનાર ગ્રાહકનું નામ, સરનામું તથા મોબાઈલ નંબર (મોબાઈલ નંબર ખાત્રી કરીને નોંધવો)	વાહનનો પ્રકાર વર્ણન રજિસ્ટ્રેશન નંબર	વાહનનો એન્જીન ચેસીસ નંબર	વેપારી/એજન્ટે વાહનનો કબજો સંભાળ્યા તારીખ સમય/ગ્રાહકે વાહન ભાડે રાખ્યા તારીખ સમય	લે વેચ/સોદાના અંતે વેપારી/એજન્ટોએ વાહનનો કબજો ગ્રાહકને પરત સોંપ્યા તારીખ સમય/ગ્રાહકે ભાડા પરથી વાહન પરત સોંપ્યા તારીખ સમય	ભાડે રાખનાર/લેનાર/વેચનાર ગ્રાહકની સહી	વેપારી/બ્રોકર/કમીશન એજન્ટની સહી
૧	લેનાર						
	વેચનાર						

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર ભારતીયના ફોજદારી અધિનિયમ (સને-૧૮૬૦ના ૪૫ માં)ની કલમ-૧૮૮ હેઠળ શિક્ષાને પાત્ર થશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી અને કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયે.

નં.પીઓએલ/૨/જાહેરનામું/એસ.આર./૬૭/૨૦૨૩.—હાલમાં હિન્દુ સમાજના લોકોનો પવિત્ર શ્રાવણ માસ ચાલુ હોય જે અનુસંધાને ધાર્મિક સ્થળો ખાતે લોકો દર્શન અર્થે જતાં હોય તેમજ મેળાઓ ભરાતા હોય તેમજ આગામી તા.૩૦/૦૮/૨૦૨૩ ના રોજ રક્ષાબંધનનો તહેવાર તથા તા.૦૬/૦૮/૨૦૨૩ ના રોજ જન્માષ્ટમીનો તહેવાર તેમજ તા.૧૯/૦૮/૨૦૨૩ ના રોજ ગણેશ ચતુર્થીનો તહેવાર ઉજવવામાં આવનાર છે. તે દરમિયાન કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયે તા.૨૦/૦૮/૨૦૨૩ થી તા.૧૯/૦૮/૨૦૨૩ સુધી (બંને દિવસો સુધ્યાંત)નું જાહેરનામું પ્રસિદ્ધ કરવા સાડ પોલીસ અધિક્ષકશ્રી, આણંદનાઓએ તેમના તા.૧૪/૦૮/૨૦૨૩ના પત્ર ક્રમાંક:એલઆઈબી/કા.વ્ય./જાહેરનામું/૧૦૬૩/૨૦૨૩થી દરખાસ્ત અત્રે મોકલી આપેલ છે.

વાસ્તે, હું આર.એસ. દેસાઈ, (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠે સમગ્ર આણંદ જિલ્લામાં તા.૨૦/૦૮/૨૦૨૩ થી તા.૦૩/૦૮/૨૦૨૩ સુધી (બંને દિવસો સુધ્યાંત)નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરીક ઈજા કરી શકાય તે સાથે ફરવાનું.
- (૨) સક્ષમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર: સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૯૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મે આજરોજ તા. ૧૭મી ઓગસ્ટ, ૨૦૨૩ના રોજ મારી સહી તથા કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

